

## संक्षिप्त

## बिजली संकट पर फूटा गुस्सा

टोंका शहर के सवाई माधोपुर रोड स्थित मुख्य डाकघर के बाहर बिजली गूल होने से परेशान मोहल्लेवासियों का गुस्सा रविवार को सड़क पर फूट पड़ा। इंदिरा कॉलोनी के लोगों ने देर रात से जारी बिजली कटौती के विरोध में सड़क जाम कर प्रदर्शन किया, जिससे यातायात व्यवस्था बाधित हो गई। प्रदर्शनकारियों का आरोप है कि बीती रात से लेकर सुबह तक क्षेत्र में बिजली आपूर्ति पूरी तरह टप रही, जिससे आमजन को भारी परेशानी का सामना करना पड़ा। हालात इतने बिगड़ गए कि लोगों ने मजबूर होकर सड़क जाम कर प्रशासन के खिलाफ नाराजगी जताई। गौरतलब है कि शहर में कल देश की सबसे बड़ी राजनीतिक पार्टी के राष्ट्रीय अध्यक्ष और राजस्थान के मुख्यमंत्री भजनलाल शर्मा का प्रस्तावित दौरा है। ऐसे में एक ही दिन में शहर के अलग-अलग स्थानों पर दो बार जाम की स्थिति बनना प्रशासनिक व्यवस्था पर सवाल खड़े करता है। स्थानीय लोगों का कहना है कि जब बीआईपी दौरे से पहले ही यह हाल है, तो आम दिनों में व्यवस्था कैसी होगी। जाम की सूचना मिलते ही शहर कोतवाल मंवर वैष्णव पुलिस टीम के साथ मौके पर पहुंचे और लोगों से समझाव देकर स्थिति को संभाला। इसके साथ ही बिजली विभाग की टीम को तुरंत मौके पर बुलाकर सुधार कार्य शुरू कराया गया। काफी मशकत के बाद बिजली आपूर्ति बहाल होने पर ही लोगों ने जाम हटाया।

## विशाल गौ सम्मान अभियान आज

निवाड़ी। गौ संरक्षण के लिए सरकार को प्रार्थना कर सौंपने के राष्ट्रीय अभियान के तहत राधा दामोदर जी कुंडों पर 27 अप्रैल को सुबह 8 बजे विशाल गौ सम्मान अभियान का शुभारंभ किया जाएगा। गौधर्मों ने बताया कि गौ सम्मान आ 1 न अभियान का उद्देश्य गौ माता को राष्ट्र माता का दर्जा दिलवाना, भारत में पूर्ण रूप से गौ हत्या बंद करवाना व एक सशक्त गौ रक्षा कानून या आयोग का गठन करवाना है। इसको लेकर सुबह 10 बजे विशाल रैली निकाली जाएगी। रैली को राधा दामोदर जी कुंडों से खाना होते हुए मुख्य बाजार से अहिंसा संचालित पहुंचेगा।

## किसान महापंचायत की बैठक आज

निवाड़ी। किसान जल यात्रा को लेकर सोमवार को सुबह 11 बजे कृषि उपज मंडी के भगवान लक्ष्मी नारायण जी के मंदिर में ब्लॉक अध्यक्ष दशरथ सिंह पलेई की अध्यक्षता में किसान महापंचायत की तहसील स्तरीय बैठक आयोजित होगी। जिसमें जल यात्रा को लेकर आगे की रणनीति तैयार की जाएगी। ब्लॉक उपाध्यक्ष शंकरलाल मीणा ने बताया कि ईशरदा बांध का पानी नहरों द्वारा सिंचाई के लिए निवाड़ी क्षेत्र को मिले। इस मांग को लेकर जल यात्रा निकाली जाएगी। जिसके लिए गांवों-गांवों में किसानों को पीले चांचल वितरित करके आमंत्रित किया जाएगा। बैठक में स्टीकर, बैनर, होलिंग, रूट चार्ट, सदस्यता अभियान, रात्रि विश्राम, चैपाल व प्रचार प्रसार आदि की जिम्मेदारियां सौंपी जाएगी। बैठक में सभी ग्राम पंचायतों के अध्यक्ष एवं पदाधिकारी भाग लेंगे।

## अवैध बजरी से भरा ट्रैक्टर-ट्रॉली जब्त

निवाड़ी। बरोनी थाना पुलिस ने अवैध खनन के खिलाफ चलाए जा रहे अभियान के तहत कारवाई करते हुए अवैध बजरी से भरे एक ट्रैक्टर-ट्रॉली को जब्त किया है। बरोनी थानाधिकारी सुकुसुम ने बताया कि पुलिस अधीक्षक राजेश कुमार मीणा, अतिरिक्त पुलिस अधीक्षक रतनलाल भागवत व पीपल् डीवाईएफटी रामअवतार के निर्देशन में गठित टीम ने कारवाई करते हुए गांव बगड़ी रोड पर नाकेबंदी कर एक ट्रैक्टर-ट्रॉली को रुकवाया। जांच करने पर ट्रैक्टर-ट्रॉली में लगभग 8 टन अवैध बजरी भरी हुई थी। पुलिस ने ट्रैक्टर-ट्रॉली को जब्त कर पुलिस थाने में सुरक्षायुक्त खड़ा करवा दिया है। पुलिस ने चालक और मालिक के विरुद्ध एमएमडीआर एक्ट में मामला दर्ज कर अनुसंधान शुरू कर दिया है।

## ललवाड़ी में बांधे पक्षियों के लिए परिडे

निवाड़ी। ग्राम पंचायत ललवाड़ी मंडल के गांव सुखपुरा, बिजय गोविंदपुरा, धूपी, आगरपुर व ललवाड़ी में विराट हिंदू सम्मेलन समिति के संयोजक प्रभु सिंह, उपाध्यक्ष धीरजसिंह सोलंकी, सदस्य राजकृष्णसिंह राजवार, सहस्य राजकीला चौधरी व लोकेशसिंह ने ग्रामीणों के सहयोग से गांवों में पेंडों पर पक्षियों के लिए लगभग 250 परिडे बांधे।

## रामकथा के छठे दिन श्रीराम के वन गमन का प्रसंग सुनाया



श्याम को ऐतिहासिक 108 चौकीसामूहिक संगीतमय सुंदरकांड पाठ का आयोजन हुआ।

निर्णय लिया।

महाराज ने कथा के दौरान यह भी संदेश दिया कि आजकल सास-बहू का रिश्ता बहुत नाजुक हो गया है और बात-बात पर झगड़े हो जाते हैं। उन्होंने उदाहरण देते हुए कहा कि राम ने अपने

माता-पिता की आज्ञा का पालन करते हुए वन जाने का संकल्प लिया, जो परिवार के आपसी संबंधों की महत्ता को दर्शाता है। उन्होंने कहा कि अगर सास अपनी बहू को बेटी की तरह समझे और बहू अपनी सास को मां की तरह

राम ने अपने माता-पिता की आज्ञा का पालन करते हुए वन जाने का संकल्प लिया, जो परिवार के आपसी संबंधों की महत्ता को दर्शाता है- बाबुलाल महाराज

समझे तो यही रिश्ते सुखी और आनंदपूर्ण हो सकते हैं। राम के वन गमन के प्रसंग को सुनते हुए श्रद्धालु भावविभोर हो गए। महाराज ने अपने प्रवचनों के माध्यम से जीवन में मर्यादाओं और परिवारिक रिश्तों के महत्व को बताया।

उन्होंने कहा कि जैसे राम ने अपने कर्तव्यों का पालन किया, वैसे ही हमें भी अपने परिवार के साथ अच्छे रिश्ते बनाए रखने चाहिए।

संगीतमय रामकथा के छठे दिन रात 7.30 बजे से 108 चौकियों लगाकर विश्व शांति हेतु ऐतिहासिक

विशाल सामूहिक सुंदरकांड का आयोजन किया गया। जिसमें बड़ी संख्या में महिला-पुरुष शामिल हुए। जब 108 लोगों ने एक साथ सुंदरकांड का पाठ शुरू किया तो पूरा परिसर भक्तिरस में सराबोर हो गया। हनुमान जी की प्रतिमा के समक्ष जयकारा लगाते हुए श्लोक, चौपाईयों व छंद उच्चारण करते हुए सुंदरकांड पाठ का सामूहिक वाचन किया। मंदिर महंत मोहनदास रामायणी महाराज ने बताया इस अवसर पर बच्चे, बुजुर्ग व युवाओं ने श्रद्धा व उत्साह के साथ हनुमानजी की आराधना में पाठ किया।

## सार-समाचार

## हवन से मानसिक व वातावरण शुद्धि सहित अनेक फायदे : आचार्य सत्यम



संभरझील। हवन यानी यज्ञ भारतीय संस्कृति का अति प्राचीन हिस्सा है। इसकी परंपरा वैदिक काल से चली आ रही है। हवन करने से मानसिक शांति मिलती है। मंत्रोच्चारण करने और अग्नि के सामने बैठने से मन शांत होता है, तनाव कम होता है। गुरुकुल के मुख्य प्रबंधक आचार्य सत्यम यह भी बताते हैं कि हवन करने से पारिवारिक सामंजस्य भी बढ़ता है क्योंकि परिवार के सभी सदस्य जब सामूहिक रूप से हवन करते हैं तो आपसी जुड़ाव और गहरा होता है तथा सकारात्मक ऊर्जा का संचार निरंतर बना रहता है। यहां आर्य समाज भवन में सभी सदस्यों, गुरुकुल के आचार्यों, शिक्षकों व ब्रह्मचारियों के द्वारा यज्ञ निरंतर कर इसके फायदे भी गिनाए जा रहे हैं। राजकीय शाकम्बर स्नातकोत्तर महाविद्यालय के पूर्व प्राचार्य के.एन.डी. ज्ञान प्रकाश दायमा बताते हैं कि यज्ञ से धार्मिक लाभ ही नहीं अपितु पर्यावरण संरक्षण और हेल्थ के लिए भी काफी बेंनिफिट्स हैं। हवन करने से विषैले तत्व और सुक्ष्म जीवाणुओं का नाश होता है। विज्ञान भी इसकी पुष्टि कर चुका है। दिनचर्या में शामिल करने से अनुशासन आता है। यहां पर इसी शुद्ध भावना के साथ इसे नियमित रूप से किया जाता है। आर्य समाज समिति के मंत्री ज्ञान प्रकाश दायमा, रविशंकर सांभरिया, द्वारका प्रसाद सोनी, वनस्थाम जांगिड़, पवन अग्रवाल व कई पदाधिकारियों की उपस्थिति रही।

## निवाड़ी में 14 बाल विवाह रूकवाए



निवाड़ी। जिला प्रशासन के मार्गदर्शन में अक्षय तृतीया पर बाल विवाह की रोकथाम के लिए जिले भर में सघन अभियान चलाया गया। जिला प्रशासन, पुलिस, बाल संरक्षण इकाई, चाइल्ड हेल्थलाइन और सिकोईडिको की टीमों ने निवाड़ी, बरोनी व अलौगढ़ सहित विभिन्न क्षेत्रों में होने वाले 14 बाल विवाहों को सफलतापूर्वक रूकवाया है। जिला बाल संरक्षण इकाई के सहायक निदेशक नवल खान के नेतृत्व में टीमों ने पर्व की संवेदनशीलता को देखते हुए ग्रामीण अंचलों में पैनी नजर रखी। सूचना मिलते ही चाइल्ड हेल्थलाइन से कमलेश सैनी व सिकोईडिको से देवेन्द्र कुमार ने मय पुलिस जांच के साथ मौके पर पहुंचकर दस्तावेजों की पड़ताल की। गांवों में जहां विवाह की रस्में होने वाली थीं, वहां आयु कम पाए जाने पर प्रशासन द्वारा समझाईस्य करके शादियों को रूकवाया गया। इस दौरान टीम के सदस्यों ने परिवारों को बाल विवाह के कानूनी दुष्परिणामों और बच्चों के स्वास्थ्य व शिक्षा के महत्व के बारे में समझाया।

## ट्रेन में अवैध शराब परिवहन पर कार्रवाई



फुलेरा। जीआरपी थाना फुलेरा एवं आरपीएफ की संयुक्त टीम ने अवैध शराब परिवहन के खिलाफ बड़ी कार्रवाई करते हुए ट्रेन से भारी मात्रा में अंग्रेजी शराब जब्त की है। कार्रवाई के दौरान कुल 97,320 रुपए कीमत की 48 बोतल विभिन्न ब्रांड की शराब बरामद की गई। जीआरपी फुलेरा थानाधिकारी ओमप्रकाश ने बताया कि उक्त कार्रवाई उच्च अधिकारियों के निर्देशन में जीआरपी और रेलवे सुरक्षा बल के संयुक्त अभियान के तहत टीमें ने ट्रेन संख्या 19412 (दौलतपुर एक्सप्रेस) में तलाशी अभियान चलाया। इस दौरान ए-2 कोच में सीट के नीचे रखे चार कार्टन संदिग्ध अवस्था में मिले। जांच करने पर इनमें अवैध अंग्रेजी शराब पाई गई। बरामद शराब में 750 (750) बोतल, 24 बोतल, (750) की 12 बोतल और (750) की 12 बोतल शामिल हैं। कुल मिलाकर 48 बोतल शराब जब्त की गई। बिना वैध दस्तावेज और परमिट के परिवहन होने के कारण पुलिस ने राजस्थान आबकारी अधिनियम के तहत मामला दर्ज कर लिया है। फिलहाल आरपी पुलिस की गिरफ्त से बाहर है, उनकी तलाश की जा रही है। पुलिस ने बताया कि अवैध शराब तस्करी के खिलाफ आगे भी लगातार अभियान जारी रहेगा। उक्त कार्रवाई में फुलेरा जीआरपी थानाधिकारी ओमप्रकाश के नेतृत्व में एएसआई भजनाराम, आसुचना अधिकारी कांस्टेबल कृष्ण, कांस्टेबल रामलाल, प्रभारी टास्क टीम आरपीएफ सब इंस्पेक्टर राजेश सिंह, सीटी मुकेश गुर्जर, राजेश कुमार, कपिल देव शामिल रहे।

## भगवान परशुराम की जयंती पर शोभायात्रा निकली

राजगढ़। ब्राह्मण समाज के आराध्य देव भगवान परशुराम जयंती महोत्सव को लेकर निकली शोभा यात्रा में आस्था का सैलाब उमड़ा। इस आयोजन को लेकर कस्बे में भारी संख्या में तोरण द्वार बनाए गए। भगवान परशुराम जी की शोभायात्रा ब्राह्मण धर्मशाला से विधिवत रूप से पूजा अर्चना के बाद अध्यक्ष राजेश शर्मा टेकेदार के नेतृत्व में रविवार संध्या प्रारंभ हुई। शोभायात्रा का गोविंद देव जी मंदिर, के महंत गोस्वामी दिलीप मुखर्जी ने महा आरती से स्वागत किया। शोभा यात्रा गोविंद जी बाजार, माचावड़ी चौक, चौपड़ बाजार, गोल मार्केट एवं अन्य स्थानों से होती हुई ब्राह्मण धर्मशाला पहुंची। शोभा यात्रा के मार्ग में धर्म प्रेमी लोगों की ओर से पुष्प वर्षा एवं शीतल पदार्थ का वितरण कर स्वागत किया गया। भगवान परशुराम के जयकारे के साथ हाथों में ध्वजा पताका लिए महिला पुरुष शोभा यात्रा का प्रमुख कार्यक्रम रहे। इस दौरान भजनों की रोचक प्रस्तुति पर महिलाओं ने नाच गाकर इस आयोजन की चमक को बढ़ाया। व्यस्त विवाह समारोह के बावजूद भारी संख्या में महिला पुरुषों की उपस्थिति ने भगवान परशुराम शोभायात्रा आयोजन को बुलंदियों पर पहुंचाया। इस दौरान राजेश शर्मा, बाबुलाल शर्मा, दिनेश शास्त्री, सुरेश्वर दयाल, विपिन बिहारी, कृष्णकांत भारद्वाज, प्रकाश दीक्षित, प्रदीप शर्मा, आकाश कुमार, राकेश शर्मा, संजय शर्मा, महेश शर्मा, एवं भारी संख्या में जनप्रतिनिधि, महिला पुरुष मौजूद रहे।

## गौरक्षा सुरक्षा सम्मान को लेकर 108 हनुमान चालीसा का पठन

फुलेरा। श्रीराम नगर स्थित हरसिद्ध हनुमान गौशाला प्रोग्राम में गौरक्षा सुरक्षा सम्मान को लेकर धार्मिक कार्यक्रम आयोजित किया गया। कार्यक्रम महंत त्रिलोक दत्त जी महाराज के सान्ध्य में सम्पन्न हुआ, जिसमें श्रद्धालुओं ने सामूहिक रूप से 108 बार हनुमान चालीसा का पठन किया तथा 108 बार महाआरती की गई। इस अवसर पर समाजसेवी मदनमोहन शर्मा ने बताया कि गौरक्षा के प्रति समझ में जागरूकता बढ़ाने और गौरक्षा के महत्व को जन-जन तक पहुंचाने के उद्देश्य से यह आयोजन किया गया। कार्यक्रम में बड़ी संख्या में श्रद्धालु उपस्थित रहे।

## साधु संतों के सान्ध्य में सोलर पावर प्लांट का शुभारंभ



पूर्व विधायक रामहेत यादव को शादी की वर्षगांठ पर शुभकामनाएं देते क्षेत्र से पहुंचे लोगों।

के जयकारों, नेताओं-अधिकारियों की मौजूदगी और हजारों समर्थकों की भीड़ ने इस स्वर्णिम पल को ऐतिहासिक बना दिया।

ऊपर तेज सूरज की तपिश, गर्म लू के थपेड़े और नीचे आग उगलती रेतली धरती। लेकिन इन विषम

हालातों के बीच भी अपने नेता को स्वर्ण जयंती की शुभकामनाएं देने और नए सोलर प्लांट के शुभारंभ की बधाई देने के लिए लोगों का हजूम उमड़ पड़ा। महिलाएं, बुजुर्ग, युवा - सब धूप की परवाह किए बिना बीहड़ के रास्ते तय कर पहुंचे। वहां आंगुलों का पूर्व

विधायक रामहेत यादव और उनकी पत्नी शारदा देवी और परिवार के लोगों ने स्वागत किया।

पूर्व विधायक रामहेत यादव की ओर से कार्यक्रम स्थल पर आने वाले हर व्यक्ति के लिए छाया, टंडे पानी, बैठने और भोजन की पुख्ता व्यवस्था की गई थी। रेत के धोरों के बीच टेंट लगाकर पंडाल बनाया गया, जहां लोग पंखे और कूलर की हवा में बैठकर भोजन प्रसाद ग्रहण किया।

वहां पास के बुजुर्ग ने कहा हमने इस बीहड़ में सिर्फ कंटोली झाड़ियां और सलाटा देखा था। आज यहां सोलर प्लांट लग रहा है, हजारों लोग जुटे हैं। लगता है अब इस विद्यमान में भी विकास का सूरज उगेगा। सोलर प्लांट से क्षेत्र में नवीकरणीय ऊर्जा को बढ़ावा मिलने के साथ ही लोगों को रोजगार मिलने की उम्मीद है।

## पावटा में श्मशान घाट व भूतनाथ धाम जाने वाले मार्ग पर जलभराव से परेशान



भूतनाथ धाम मार्ग की नालियों में भरा गंदा पानी।

## नगरपालिका की सफाई व्यवस्था पर उठे सवाल

यह मार्ग न केवल भूतनाथ बाबा के प्रसिद्ध मंदिर बल्कि श्मशान घाट तक जाने वाला प्रमुख रास्ता है। रोजाना श्रद्धालु, महिलाएं, बुजुर्ग और आमजन इसी रास्ते से मंदिर में दर्शन के लिए पहुंचते हैं, वहीं अंतिम संस्कार के लिए जाने वाले लोगों को भी इसी बहहाल मार्ग से गुजरना पड़ता है। लेकिन लंबे समय से नालियों की सफाई नहीं होने के कारण गंदा पानी सड़क पर जमा है, जिससे कीचड़, बदबू और मच्छरों ने हालात को और भी दयनीय बना दिया है। स्थानीय

लोगों का कहना है कि यह श्मशान घाट का रास्ता होने के कारण यहां हमेशा पानी भरा रहता है, जिससे अंतिम यात्रा में शामिल लोगों को भी भारी परेशानियों का सामना करना पड़ता है। यह स्थिति न केवल असुविधाजनक है, बल्कि मानवीय संवेदनाओं को भी आहत करती है। स्थिति तब और चिंताजनक हो जाती है जब भूतनाथ जोहड़ा धाम में जल्द ही बड़े स्तर पर यज्ञ का आयोजन प्रस्तावित है, जिसमें हजारों श्रद्धालुओं के पहुंचने की संभावना है। एक ओर धार्मिक आयोजन की तैयारियां चल रही हैं, तो दूसरी ओर उसी मार्ग पर फैली गंदगी और जलभराव नगरपालिका की व्यवस्थाओं की पोल

खोल रहा है। स्थानीय निवासियों का आरोप है कि उन्होंने कई बार नगरपालिका को इस समस्या से अवगत कराया, लेकिन अब तक कोई ठोस कार्रवाई नहीं हुई। लोगों का कहना है कि अधिकारी केवल कामगो में सफाई दिखा रहे हैं, जबकि हकीकत में हालात बंद से बदतर होते जा रहे हैं।

आक्रोशित लोगों ने प्रशासन से मांग की है कि जल्द से जल्द इस मार्ग की सफाई करवाई जाए, जल निकासी की उचित व्यवस्था की जाए और नालियों की नियमित सफाई सुनिश्चित की जाए, ताकि आगामी धार्मिक आयोजन से पहले हालात सुधर सकें और आमजन को राहत मिल सके।

## विश्व मलेरिया दिवस पर मलेरिया एवं मच्छर जनित रोगों के बारे में जानकारी दी



विश्व मलेरिया दिवस के अवसर पर एएनएम ट्रेनिंग सेंटर में कार्यशाला का आयोजन हुआ।

टोंका। विश्व मलेरिया दिवस के अवसर पर एएनएम ट्रेनिंग सेंटर में कार्यशाला का आयोजन हुआ। इस कार्यशाला में एएनएम विद्यार्थियों को मलेरिया एवं मच्छर जनित रोगों के बारे में जानकारी दी गई, साथ ही जागरूक करने के उद्देश्य से कार्यशाला समाप्ति के पश्चात शपथ ग्रहण की गई।

सीएमएचओ डॉ. शैलेन्द्र सिंह चौधरी ने बताया कि विश्व मलेरिया दिवस के अवसर पर जिले में सभी चिकित्सा संस्थानों में स्वास्थ्य कर्मियों को धारा आमजन को मच्छर जनित रोगों के बारे में जानकारी दी एवं विश्व मलेरिया दिवस की शपथ दिलाई गई।

मुख्य चिकित्सा एवं स्वास्थ्य अधिकारी डॉ. शैलेन्द्र सिंह चौधरी ने बताया कि मलेरिया, मच्छरों के काटने से होने वाली बीमारी है जिसमें अंग्रेजी संभव पर इलाज न किया जाए तो रोग के गंभीर रूप लेने का खतरा हो सकता है। मलेरिया की रोकथाम और इससे बचाव को लेकर लोगों को जागरूक करने के लिए हर साल 25 अप्रैल को

कोशिकाओं को संक्रमित करना शुरू कर देते हैं। संक्रमण के बाद इसके लक्षण दिखने में 10-15 दिनों का समय लग सकता है। मलेरिया का संक्रमण बरसात के दिनों में अधिक होता है पर यह अन्य मौसमों में भी आपको शिकार बना सकता है।

प्रशिक्षण में एपिडिमियोलॉजिस्ट डॉ. राहुल श्रीवास्तव ने बताया कि मलेरिया के लक्षण होने पर नजदीकी

राजकीय चिकित्सा संस्थान पर चिकित्सक से परामर्श लेते।

यदि रक्त की जांच में आपमें मलेरिया का निदान होता है तो डॉक्टर की सलाह पर इसके दवा का कोर्स पूरा करें। मच्छरों को पनपने से रोकने के लिए पानी की जमा न होने दें, दवायुओं को छिड़काव कराएं। सोने के लिए मच्छरदानों का प्रयोग करें, पूरी बाजू के कपड़े पहनें।

विशाल महाआरती के साथ कार्यक्रम का समापन होगा। मंदिर के पुजारी गोविंद नारायण शर्मा, वीर योद्धा संतोष कुमार, राहुल शर्मा एवं विकास शर्मा (भल्ला) के सान्ध्य में यह आयोजन संपन्न होगा।